



மே தினத்தில் ஓரணியில் திரள உறுதியேற்போம்!



அமெரிக்காவில் செயிண்ட் பீட்டர் சதுக்கத்தில் 1784 அன்று உழைக்கின்ற தொழிலாளர் அனைவரும் ஒன்று திரண்டு 8 மணி நேர வேலை. 8 மணி நேர உறக்கம். 8 மணி நேரம் குடும்பத்துடன் உற்சாகமாயி ருத்தல் எனும் உன்னத கோரிக்கையை வைத்து மாபெரும் போராட்டம் நடத்தினர். ஆளும் வர்க்கம் போராட்டத்தை ஒடுக்கிட துப்பாக்கிச் சூடு உள்ளிட்ட அடக்குமுறைகளை கையாண்டது. அதன் விளை வாக பல்லாயிரக்கணக்கானோர் உயிரிழந்தனர் மற் றும் தங்களுடைய அங்கங்களையும் இழந்தனர். போர்க்களம் போல் இரத்தம் ஆறாக ஓடியது. ஓடிய இரத்தத்தில் தங்களது உடைகளை நனைத்து செங் கொடியாக அந்த தொழிலாளர்கள் உயர்த்திப் பிடித்தார்கள்.

இதனுடைய தொடர்ச்சியாக உலக நாடுகளிலுள்ள தொழிற்சங்கத் தலைவர்கள் ஒருங்கிணைந்து கூடி பேசி 1886 முதல் மே முதல் நாளை தொழிலாளர் தின மாக கொண்டாடுவதென முடிவு செய்தனர். அதன்படி வரும் மே 1 ஆம் தேதி 139வது மே தினமாக நாம் கொண்டாட உள்ளோம்.

சென்னை சிந்தாதிரிப்பேட்டை மே தினப் பூங்காவில் உள்ள மே தின நினைவுச் சின்னத்தில் மலர் வளையம் வைத்து மாண்புமிகு தமிழ் கழக முதல்வர் கழகத் தலைவர் அவர்கள் அஞ்சலி செலுத்தவுள்ளார்கள். அவர்களு டன் மாண்புமிகு அமைச்சர் பெருமக்க ளும், நாடாளுமன்ற, சட்டமன்ற உறுப்பி னர்களும், தொ.மு.ச. பேரவை நிர்வாகி கள் மற்றும் கழக நிர்வாகிகளும் கலந்து கொண்டு அஞ்சலி செலுத்தி மே தின வாழ்த்துக்களை தெரிவிக்க உள்ளனர்.

கழகம் தோன்றிய நாள் முதல் பொது வுடைமைக் கருத்துக்களையும், திராவிட இயக்க கோட்பாடுகளையும் ஒன்றி ணைத்து, தந்தை பெரியாரும், பேரறிஞர் அண்ணாவும், முத்தமிழறிஞர் கலைஞர் அவர்களும், தற்போதுள்ள கழகத் தலைவர் முத்துவேல் கருணா நீதி ஸ்டாலின் அவர்களும், துணை முதல்வர் உதய நீதி ஸ்டாலின் அவர்களும் பொதுவுடைமை திராவிட இயக்க குறிக்கோளி லிருந்து சற்றும் விலகாமல், தொழிலாளர்களை பாதுகாத்து, அவர்களது கோரிக்கைகளை எவ்வித சமரசமுமின்றி நிறைவேற்றி நல் லாட்சி நடத்தி வருவதை நாம் நன்கு அறிவோம்.

பேரறிஞர் பெருந்தகை அண்ணா அவர்கள் ஆட்சிப் பொறுப்பேற்றபின் தொழிலாளர் களுக்கென தனித் துறை ஒன்றை உருவாக்கி, அதற்கென ஒரு அமைச்ச ரையும் நியமித்தார். தொழிலாளர்களின் தினமான மே தினத்தை ஊதியத்துடன் கூடிய விடுமுறையாக அறி வித்து, தேசிய மற்றும் பண்டிகை விடுப்பு சட்டத்தை திருத்தம் செய்து, மே 1ம் தேதிக்கு தேசிய விடுமுறை அளித்த பெருமை இந்தியாவிலேயே முன்னாள் முதல் வர் கலைஞர் அவர்களுடையே சாரும். சென்னையில் உள்ள சிந்தாதிரிப் பேட்டையில் உள்ள நேப்பியர் பூங்கா என்ற பெயரை, “மே தினப் பூங்கா” என பெயர் மாற்றி னார். அந்தப் பூங்காவில் மே தினநினைவுச் சின்னத்தை நிறுவி, ஆண்டுதோறும் மே நாளன்று மலர் வளையம் வைத்து, மே நாள் தியாகிகளுக்கு, கழகத் தலைவரும் மாண்புமிகு முதல்வரும் மற்றும் அமைச்சர்கள், நாடா ளுமன்ற, சட்டமன்ற உறுப்பினர்கள், கழக முன்னோடிகள், தொ.மு.ச. பேரவை நிர்வாகி களும் மல ரஞ்சலி செலுத்தி வருகின்றனர்.

தொழிலாளர்களுக்கு 4 சதவிகித குறைந்தபட்ச போனசை மாற்றி 8.33 சதவிகிதம் என்று கொண்டு வருவதற்கு முயற்சிகள் மேற்கொண்டவர் முத்தமிழறிஞர் கலைஞர் அவர்கள்.

தனியாரிடம் சிக்கித் தவித்த போக்குவரத்து தொழி லாளர்களை மீட்டு தனியார் போக்குவரத்தை அரசு டைமையாக்கி இன்று ஆல் போல் வளர்ந்து, 22,000 பேருந்துகள், ஒன்றரை லட்சம் தொழிலாளர்களையும் கொண்டு செயல்பட்டு வருகிறது. சுமார் ஒரு கோடி கிலோ மீட்டர் பயணித்து, ஒன்றரை கோடி பயணி களை சுமந்து சிறப்பாகச் செயல்பட்டு வருகிறது.

நமது கழகத் தலைவர் தளபதி அவர்கள் ஆட்சிப் பொறுப்பேற்ற பின், மகளிர் விழயல் பயணம் துவங்கி நாளைன்றுக்கு சுமார் 59,18,000 பேரும், ஒட்டு

மொத்தமாக (12.07.2021 முதல் 19.04.2025 வரை) 673 கோடியே நாற்பத்து மூன்று இலட்சம் பயண நடைகள் இலவச பயணம் செய்துள்ளனர். அரசு புதிய பேருந்துகளை வாங்கி மக்களுக்கு சிறப்பாக சேவை செய்து வருகிறது.

தமிழ்நாட்டில் உள்ள விவசாயிகள் விளைவித்த பொருட்களை கட்டுப்படியான விலைக்கு விற்க முடியா மல் தவித்து வந்த நிலையில், விவசாயத்தில் ஆர்வம் குறைந்து, விவசாயம் செய்வதையே கைவிட்டனர். இதனைத் தவிர்த்திட தமிழ்நாடு நுகர்பொருள் வாணி பக் கழகம் என்ற நிறுவனத்தை உருவாக்கினார். இதன் மூலம் விவசாயிகளுடைய அனைத்து நெல் லையும் கொள்முதல் செய்து நவீன அரிசி ஆலைக ளில் அரிசியாக்கி, குறைந்த விலையில் தி.மு.க. ஆட்சி யில், மக்களுக்கு நியாய விலைகடைகள் மூலம் கிடைக்கச் செய்தார். இதனால் விவசாயிகள், தொழிலா ளர்கள், பொதுமக்கள் அனைவரும் பயன் அடைந்துள் ளனர். இந்தியாவிலேயே மிகச் சிறப்பான உணவுப் பங்கீட்டு முறை செயல்படுவது கண்டு அனைவரும் வியந்தனர்.

தமிழ்நாடு மின்சார வாரியத்தில் ஒப்பந்த தொழிலா ளர்களாக பணியாற்றிய பல்லாயிரக்கணக்கான தொழிலாளர்களை தி.மு.கழக ஆட்சியின் போதுதான், அவர்களை பணி நிரந்தரப்படுத்தி, அவர்களின் வாழ் வில் ஒளியேற்றியது கழக அரசுதான்.

ஏழை விவசாயிகள் மின் இணைப்புக்கான கட்ட ணத்தை செலுத்த முடியாமல் அதனை குறைக்க வேண்டி கோரிக்கை வைத்த போது, விவசாயிகளின் பம்ப்செட்டு, மோட்டார்களுக்கு இலவச மின்சாரம் வழங்கியது கழக ஆட்சியில்தான் என்றால் அது மிகை யாகாது. கழகத் தலைவர் தளபதி அவர்கள் முதல்வ ராக பொறுப்பேற்றதிலிருந்து சுமார் 2 லட்சம் விவசாயி களுக்கு இலவச மின் இணைப்பு வழங்கி உள்ளார். ஏழைகளின் வீடுகளுக்கு ஒரு மின்விளக்கு என்ற இல வச மின் திட்டத்தையும் அறிவித்து, அவர்கள் வாழ் வில் ஒளியேற்றியுள்ளார்.

கோயம்பேடு பேருந்து நிலையம் வேண்டுமென கேட்டு மக்கள் எந்த கோரிக்கையும் வைத்து கொடி பிடித்ததில்லை. ஆனால் பேருந்து நிலையம் அமைக் கப்பட்டது. அதே போல் தளபதி அவர்கள் ஆட்சி பொறுப் பேற்றபின், கிளாம்பாக்கத்தில் மிகப்பெரிய கலைஞர் நூற்றாண்டு பேருந்து நிலையத்தை நிறுவி, பயணி கள் கூட்ட நெரிசலின்றி சென்று வர வழிவகை செய் தார். இந்தியாவிலேயே சென்னை சுற்று வட்டாரத்தில் அனைத்து பகுதிகளையும், இணைக்கும் வகையில் மெட்ரோ ரயில் சேவை கொண்டு வரப்பட்டு சென்னை மக்களின் பாராட்டினை பெற்றுள் ளார்.

முத்தமிழறிஞர் தலைவர் கலை ஞர் அவர்கள் சென்னையில் திரு வள்ளுவருக்கு வள்ளுவர் கோட் டம் கண்டார். குமரியில் வள்ளுவருக்கு சிலை அமைத் தார். கழகத் தலைவர் தளபதி அவர் கள் குமரியிலுள்ள வள்ளுவர் சிலைக்கு சென்று வர, கண்ணாடி இழை பாலம் அமைத்து, சுற்றுலா பயணிகள் வியக்கும் வண்ணம் செய்துள்ளார். உலகில் கணினி அறிமுகமாகும் போது முன்னாள் முதல்வர் முத்தமிழறிஞர் கலை ஞர், தகவல் தொழில்நுட்ப கொள் கையை உருவாக்கி, சென்னை யில் “டைட்லர் பார்க்” கொண்டு வந்தார். தளபதி அவர்கள் மாவட்டந்தோறும் டைட்லர் பூங்காவை நிறுவி வேலை வாய்ப்பினை உருவாக்கினார்.

பள்ளிக்குழந்தைகளுக்கு காலை உணவு திட்டம், மாணவர்கள் கல்வி கற்று தன் திறனை வெளிப்படுத்த பல்வேறு திட்டங்கள், மூலை முடுக்கிலுள்ள கிராம மக் கள் தங்கள் பிள்ளைகளை உயர்கல்வி பெற அனைத்து உதவிகளையும் செய்து வருகிறார். தமிழக மாணவர் கள் பல்வேறு நாடுகளுக்குச் சென்று, விஞ்ஞானி களாக முதன்மை அதிகாரிகளாக பணியாற்றி தமிழகத்திற்கு பெருமை சேர்த்து வருவது கழக ஆட்சியால்தான்.

கார்ப்பரேட்டுகளின் அடிவருடிகளான பா.ஜ.க. மோடி அரசு தொழிலாளர்களின் உரிமைகளைப் புறிக்கும் நான்கு சட்டத் தொகுப்புகளை பாராளுமன்றத்தில் நிறை வேற்றியுள்ளது. அதை தமிழகம், கேரளம், மேற்குவங் கம் போன்ற பெரும்பாலான மாநிலங்கள் ஏற்றுக் கொள் ளாத காரணத்தால் அதை நிறைவேற்ற விதிகளை உருவாக்கிடாமல் நிறுவையில் வைத்துள்ளனர் என் பதை தொழிலாளர் தோழர்கள் உணர வேண்டும்.

இவைகளையெல்லாம் நிறைவேற்றுவதை தடுக்க நாம் ஆங்காங்கே கூட்டங்கள் நடத்தி, தொழிலாளர்க ளைத் தயார்படுத்தி வருகிறோம். மே 20ம் தேதி அன்று மையபெரும் வேலை நிறுத்த போராட்டத்தை அகில இந்திய அளவில் அனைத்து தொழிற்சங்கங்களும் இணைந்து நடத்துவதென முடிவு செய்துள்ளோம். தொழிலாளர்கள் போராடி பெற்ற உரிமைகளை பாதுகாக்கவும், பெற வேண்டிய சலுகைகள், மறுக்கப் படுவதை பெற்றுத் தரவும். தொ.மு.ச. பேரவை வாதாடி, போராடி பெற்றுத் தரும் என்கிற நம்பிக்கை யோடு, பேரவையில் இணைந்து உள்ள தொழிலாளர் கள் அனைவருக்கும் மே தின வாழ்த்துக்கள்! உழைப் பவர்கள் போற்றும் உன்னதமான இந்தநாளில் நம்முடைய தாய்க்கழகமாம் தி.மு.கழகத்தின் தலைவ ரும், தமிழகத்தின் முதல்வருமான தளபதி முத்துவேல் கருணாநிதி ஸ்டாலின் அவர்களின் நல்லாட்சி தொடர நாம் அனைவரும் ஓரணியில் அணி திரள்வோம் என மே தின நாளில் உறுதியேற்போம்.



துணை முதலமைச்சர் உதயநிதி ஸ்டாலின் அவர்களை நேற்று முன்தினம் (29.4.2025) தலைமைச் செயலகத்தில் கேரள மாநில வருவாய் மற்றும் வீட்டுவசதித் துறை அமைச்சர் கே.ராஜன் சந்தித்து இந்திய கம்யூனிஸ்ட் கட்சியின் கேரள மாநில மாநாட்டிற்கு அழைப்பு விடுத்தார். உடன் இந்திய கம்யூனிஸ்ட் கட்சியின் கேரள மாநில செயலாளர் பினோய் விஸ்வம், இந்திய கம்யூனிஸ்ட் கட்சியின் தமிழ்நாடு மாநில செயலாளர் இரா.முத்தரசன், துணை பொதுச்செயலாளர் வீரபாண்டியன், நாடாளுமன்ற உறுப்பினர் வை.செல்வராஜ், சட்டமன்ற உறுப்பினர்கள் டி.இராமச்சந்திரன், கே.மாரிமுத்து ஆகியோர் உள்ளனர்.

கழகத் தலைவர்

முதலமைச்சர் மு.க.ஸ்டாலின் - இன்று - மே தின நினைவுச் சின்னத்திற்கு மலரஞ்சலி செலுத்துகிறார்!

தொ.மு.ச. பேரவைப் பொதுச் செயலாளர் மு.சண்முகம் எம்.பி. அறிக்கை!

உலக உழைப்பாளிகளின் திருநாளாம் மே தினத்தையொட்டி இன்று (01.05.2025) காலை 7.30 மணியளவில் சென்னை - சிந்தாதிரிப்பேட்டை- மேதினப் பூங்காவில் அமைந்துள்ள மேதின நினைவுச் சின்னத்திற்கு கழகத் தலைவர் - முதலமைச்சர் மு.க.ஸ்டாலின் அவர்களும், துணை முதலமைச்சர் உதயநிதி ஸ்டாலின் அவர்களும், தி.மு.கழக நிர்வாகிகளும் மலரஞ்சலி செலுத்திட வருகை தர உள்ளார்கள்.

எனவே தொ.மு.ச. பேரவை இணைப்புச் சங்க நிர்வாகிகள், தொழிலாளர்கள் கருப்பு - சிவப்பு சீருடையுடனும் பேரவை கொடியுடனும் வருகை தந்திட வேண்டுமாய் தொ.மு.ச. பேரவை சார்பில் கேட்டுக் கொள்கிறோம்.

இடம் : கலைஞரகம்
நாள் : 30.04.2025

மு.சண்முகம், எம்.பி.
பொதுச்செயலாளர்,
தொ.மு.ச. பேரவை

திருச்சிக்கு மே 8 - அன்று முதல்வர் வருகை!

ஒருங்கிணைந்த திருச்சி மாவட்டச் செயல்வீரர்கள் ஆலோசனைக்கூட்டம்!

கழக முதன்மைச் செயலாளர் - அமைச்சர் கே.என்.நேரு அறிவிப்பு!

திருச்சி மாவட்டத்தில் 2 நாட்கள் நடைபெறும் பல்வேறு அரசு நிகழ்ச்சிகளில் கலந்து கொள்வதற்காக முதலமைச்சர் தளபதி அவர்கள் 08.05.2025 அன்று விமானம் மூலம் திருச்சிக்கு வருகை தர உள்ளார்கள். முதலமைச்சர் அவர்களின் வருகை தொடர்பாக, ஒருங்கிணைந்த திருச்சி மாவட்ட செயல்வீரர்கள் கூட்டம் 04.05.2025 அன்று காலை 10 மணியளவில் கலைஞர் அறிவாலயத்தில் நடைபெறும்.

இக்கூட்டம் மத்திய மாவட்டக் கழகத்தின் அவைத் தலைவர் பேரூர் தர்மலிங்கம், வடக்கு மாவட்டக் கழகத்தின் அவைத் தலைவர் எஸ்.ஏ.அம்பிகாபதி, தெற்கு மாவட்டக் கழகத்தின் அவைத் தலைவர் பண்ணப்பட்டி.என்.கோவிந்தராஜ் ஆகியோர் தலைமையில் நடை பெறும். அதுமயம் தெற்கு மாவட்டக் கழகச் செயலாளர்/ பள்ளிக் கல்வித் துறை அமைச்சர், அன்பில் மகேஷ் பொய்யாமொழி, வடக்கு மாவட்டக் கழகச் செயலாளர்/ முசிறி சட்டமன்ற உறுப்பினர், காடுவெட்டி, ந.தியாகராஜன், மத்திய மாவட்டக் கழகச் செயலாளர் வழக்கறிஞர், க.வைரமணி ஆகியோர் முன்னிலை வகிப்பார்கள்.

இக்கூட்டத்தில், மாநகர, நகர, பேரூர், ஒன்றிய கழக நிர்வாகிகள், அனைத்து அணிகளின் நிர்வாகிகள் மற்றும் செயல் வீரர்கள் கலந்துகொள்ளும்படி கேட்டுக் கொள்கிறேன்.

கே. என்.நேரு,

கழக முதன்மைச் செயலாளர்,
நகராட்சி நிர்வாகத் துறை அமைச்சர்



தி.மு.க.
இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பேரூர் புதிய நிர்வாகிகள் அறிமுகக் கூட்டம்!

தென்காசி வடக்கு மற்றும் சேலம் மேற்கு ஆகிய மாவட்டங்களில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
01.05.2025 வியாழக்கிழமை	காலை 9.00 மணி	தென்காசி வடக்கு	மாவட்டக் கழக அலுவலகம், ரயில்வே பீடர் ரோடு, சங்கரன்கோவில்.
02.05.2025 வெள்ளிக்கிழமை	காலை 9.00 மணி	சேலம் மேற்கு	ஸ்ரீ வாசுதேவ் மஹால், சங்ககிரி.

“அன்பகம்”

தேனாம்பேட்டை
சென்னை-18

நாள் : 28-04-2025



உதயநிதி ஸ்டாலின்

செயலாளர்,
தி.மு.க. இளைஞர் அணி